



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tal-21 ta' April, 2010

Citazzjoni Numru. 362/2008

Kawza fil-lista: 35

**A B, C B u
D E
vs**

**Il-Ministru ghall-Politika Socjali gia'
I-Ministru ghall-Familja u Solidarjeta' Socjali**

Il-Qorti,

Rat ir-rikors guramentat li permezz tieghu l-atturi ppremettew: li huma parentati mat-tifla F B li fid-9 ta' Ottubru 2008 ghalqet 11-il sena, fil-kwalita' rispettiva taghhom, ta' omm, nanna, u buznanna ta' l-istess minuri; li l-minuri tinsab that ordni tal-harsien b' sehh mil-10 ta' Jannar 2003, liema ordna ma kienitx giet kontestata mill-konvenuta ommha "minhabba kundizzjoni ta' sahhitha"; li l-atturi ilhom ma jaraw il-minuri ghal aktar minn hames

snin, wara allegazzjonijiet serjissimi attribwiti lill-atturi A B u C B, liema allegazzjonijiet kienu gew michuda kategorikament minn dawn, tant li sallum il-pulizija lanqas hadet passi kontrihom; li l-atturi jixtiequ hafna li jkollhom access ghat-tfal minuri, anke ghax dan hu fl-ahjar interess taghha li din ikollha kuntatt ma' l-atturi, qraha qrib taghha; ghalhekk ir-rikorrenti qed jitolbu li din il-Qorti takkordalhom access ghat-tifla u tiffissa l-modalita' ta' tali access, that dawk il-kondizzjonijiet li din il-Qorti tkun thoss li huma xierqa fic-cirkostanzi;

Rat ir-risposta guramentata tal-konvenut li fl-ewwel paragrafu taghha ssollewat in-nuqqas ta' gurdizzjoni ta' din il-Qorti li tittratta u tiddeciedi dwar it-talba, "stante li l-Qorti qed tintalab tissostitwixxi l-gurdizzju taghha ghall-poteri amministrattivi li l-ligi tirrizerva ghall-Ministru intimat bis-sahha ta' l-Ordni ghall-Harsien li nharget fil-konfront tal-minuri, u effettivament qed tintalab tirrevedi l-ezercizzju ta' dawn il-poteri amministrattivi tal-Ministru, azzjoni li tezorbata l-kompetenza ta' din l-Onorabbli Qorti."¹

Rat l-atti kollha tal-kawza, inkluzi l-affidavits prezentati, u n-noti ta' sottomissjonijiet tal-partijiet rigwardanti din l-eccezzjoni;

Ikkunsidrat;

Illi in sustanza l-atturi qedin jitlob li jinghataw access ghat-tifla F B li ghadha minorenni u li, fil-prezent, tinsab that ordni tal-harsien fit-termini ta- "Children and Young Persons [Care Orders] Act, Kap.285; u dan peress li l-intimat qed jopponi ghal tali access.

L-attrici A B hija omm-il minuri li llum ghandha 'il fuq minn 12-il sena.

Illi l-konvenut isostni li, peress li l-minuri tinsab protetta b' ordni tal-harsien, allura din il-Qorti, bhala Qorti Civili [Sezzjoni Familja] m' ghandhiex gurdizzjoni li tisma' u tiddeciedi dwar l-access tat-tifla, peress li skond il-ligi,

¹ Fol.12

kemm-il kura u kustodja kif ukoll l-access ghall-minuri jaqghu fid-diskrezzjoni tal-konvenut; u li, f' kaz li l-atturi jridu li jigi mistharreg dan l-eghmil amministrattiv, irrimedju opportun huwa dak kontemplat fl-artikolu 469A tal-Kap.12 li ma jaqax fil-kompetenza ta' din il-Qorti.

Illi l-atturi minn naha taghhom isostnu li huma m'humix qed jattakkaw l-ordni tal-harsien mahruqa fil-konfront tal-minuri, izda semplicement qed jitolbu access ghat-tifla.

Illi l-ligi in materja, f' kazijiet ta' care orders, taghti lill-konvenut, "the same powers and duties with regard to his [minor] care and custody as the parents or guardian of such child or young person would, but for the order, have, and the Minister may, subject to any regulations made in pursuance of article 13, restrict the liberty of such child or young person to such extent as the Minister may consider appropriate"².

Inoltre, ir-regolament 11[2][g] tac-Children and Young Persons [care orders] Regulations [285.01], jipponi l-obbligu fuq id-Direttur jew rapprezentant tieghu, "to promote contact with the natural family if reintegration is not possible or otherwise not beneficial to the child or young persons, if such contact is beneficial to the child or young person." [sottolinear tal-qorti].

Illi mill-premess jirrizulta car li l-kwistjoni tal-kura u kustodja tal-minuri li jkunu that ordni tal-harsien, kif ukoll il-kwistjoni dwar jekk ghandux jinghata access ghall-minuri, jaqghu, permezz tal-ligijiet specjali fuq citati, fil-mansjoni tal-konvenut u fid-diskrezzjoni tieghu, u allura kull decizjoni in propozitu hija ta' natura amministrattiva li tista' tigi mistharrga biss in forza ta' l-artikolu 469A fuq citat, u, ghalhekk tezorbata mill-kompetenza ta' din il-Qorti.

Ferm il-premess il-Qorti hi tal-fehema li l-ewwel eccezzjoni tal-konvenut hija fondata fil-fatt, u fid-dritt skond l-ligi u l-artikoli tal-ligi fuq citati, u ghalhekk timmerita li tigi milqugha.

² Children and Young Persons [care orders] Act – Article 8

Illi rigward l-kap ta' l-ispejjez, il-Qorti tosserva li, il-fatt li fil-kawza kostituzzjonali l-intimat kien sostna fir-risposta tieghu li l-kompetenza tal-materja kienet taqa' that din il-Qorti, ma jghabbix lill-intimat b' xi forma ta' responsabbilita' fir-rigward ta' xi azzjoni futura li setghu jiehdu, kif fil-fatt hadu, l-atturi. Din kienet biss sottomissjoni ta' parti f' kawza; u l-atturi kienu ghadhom liberi li jirriezaminaw il-kwistjoni u jghazlu huma, fid-dawl tal-ligijiet vigenti, x' azzjoni "ordinarja" kellhom jiehdu qabel ma jinvokaw il-Qorti fil-gurisdizzjoni kostituzzjonali taghha.

Ghalhekk il-konvenut m' ghandux ibati l-spejjez kollha fir-rigward, kif qed isostnu l-atturi; izda tenut kont tal-punt legali nvolut, il-Qorti thoss li ghandu jkun hemm temperament fl-ispejjez.

Ghal dawn il-motivi tiddecidi billi tilqa' l-ewwel eccezzjoni tal-konvenut, u, filwaqt li din il-Qorti tiddikjara n-nuqqas taghha ta' gurisdizzjoni biex tisma' u tiddecidi fuq it-talba attrici, tillibera lill-konvenut mill-osservanza tal-gudizzju.

Spejjez bla taxxa.

< Sentenza Finali >

-----TMIEM-----